

2001 کا بلدیاتی نظام کو سندھ بھر میں نافذ کرنے کا فیصلہ خوش آئند ہے، جناب الطاف حسین

صدر مملکت، وزیر اعظم، گورنر سندھ اور وزیر اعلیٰ کو زبردست خراج تحسین

لندن۔۔۔ 8 اگست، 2011ء

متحدہ قومی موومنٹ کے قائد جناب الطاف حسین نے 2001 کے بلدیاتی نظام کو پورے سندھ میں نافذ کرنے کے فیصلے کو خوش آئند قرار دیا ہے حکومت کے اس اقدام سے جمہوریت مضبوط ہوگی، سندھ دھرتی میں محبت بھائی چارگی کی فضاء مزید مستحکم ہوگی اور عام آدمی تک اس کے مثبت اثرات پہنچیں گے۔ ایک بیان میں جناب الطاف حسین نے صدر مملکت جناب آصف علی زرداری، وزیر اعظم یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ قائم علی شاہ کو زبردست خراج تحسین پیش کیا ہے اور انہوں نے سندھ دھرتی کے عوام کو مبارکباد پیش کرتے ہوئے کہا کہ یہ فیصلہ جمہوریت کے فروغ کیلئے اہم سنگ میل ثابت ہوگا۔

لیاری کے علاقے موسیٰ لین میں امدادی کاروائیوں کے دوران مزید لاشیں ملنے پر رابطہ کمیٹی کا اظہارِ افسوس

سوگواران کو عید سے قبل مالی معاوضہ ادا کیا جائے اور ان کی رہائش کیلئے جلد از جلد انتظام کیا جائے

کراچی:۔۔۔ 8 اگست، 2011ء

متحدہ قومی موومنٹ کی رابطہ کمیٹی نے لیاری کے علاقے موسیٰ لین میں گزشتہ دنوں پانچ منزلہ عمارت منہدم ہونے کے بعد امدادی کاروائیوں کے دوران مزید لاشیں ملنے پر تشویش کا اظہار کیا ہے۔ ایک بیان میں رابطہ کمیٹی نے واقعہ میں ہلاک ہوئی والے افراد کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے مرحومین کی مغفرت اور زخمیوں کی جلد مکمل صحتیابی کیلئے دعا کی ہے۔ رابطہ کمیٹی نے صدر مملکت آصف علی زرداری، وزیر اعظم پاکستان یوسف رضا گیلانی اور وزیر اعلیٰ سندھ قائم علی شاہ سے مطالبہ کیا ہے کہ موسیٰ لین میں پانچ منزلہ عمارت گرجانے میں ہلاک و زخمی ہوئی والے افراد کے لواحقین کو عید سے قبل مالی معاوضہ ادا کیا جائے اور ان کی رہائش کیلئے جلد از جلد متبادل جگہ بھی فراہم کی جائے۔

خدمتِ خلق فاؤنڈیشن دکھی انسانیت کی خدمت میں عملاً مصروف ہے

نذیر حسین میڈیکل کمپلیکس حیدرآباد کے قیام کا مختلف شعبہ ہائے زندگی سے تعلق رکھنے والے افراد کی جانب سے زبردست خیر مقدم

جدید طرز پر تعمیر کیا گیا اسپتال جناب الطاف حسین کی جانب سے حیدرآباد اور اندرون سندھ کے عوام کی بڑی اور عملی خدمت ہے

ایم کیو ایم کے مرکز نائن زیرو اور حیدرآباد زونل آفس پر اندرون سندھ سے موصول ہونے والے پیغامات

کراچی:۔۔۔ 8 اگست، 2011ء

مختلف شعبہ ہائے زندگی سے تعلق رکھنے والے افراد نے حیدرآباد ریلوے اسٹیشن کے سامنے ایم کیو ایم کے فلاحی ادارے خدمتِ خلق فاؤنڈیشن کے زیر اہتمام نذیر حسین میڈیکل کمپلیکس کے افتتاح کا زبردست خیر مقدم کیا ہے اور جدید طرز پر اسپتال کے قیام اور اس میں موجود سہولیات کو قائد تحریک جناب الطاف حسین کی جانب سے حیدرآباد اور اندرون سندھ کے عوام کی بڑی اور عملی خدمت قرار دیا ہے۔ ایم کیو ایم کے مرکز نائن زیرو اور حیدرآباد زونل آفس پر موصول ہونے والے فیکس، ٹیلی فون اور ای میل پیغامات میں اندرون سندھ کے اساتذہ کرام، سرکاری و نجی ملازمین، صنعتی و کاروباری شخصیات، مارکیٹوں کی انجمنوں کے عہدیداران، طلباء، وکلاء، صحافیوں، علمائے کرام اور مختلف شعبہ ہائے زندگی سے تعلق رکھنے والے افراد نے نذیر حسین میڈیکل کمپلیکس کے قیام پر قائد تحریک جناب الطاف حسین کا خصوصی شکریہ ادا کیا اور ان کی درازی عمر اور صحت و تندرستی کیلئے دعائیں بھی کیں۔ اپنے پیغامات میں انہوں نے کہا کہ قائد تحریک جناب الطاف حسین کی قیادت میں ایم کیو ایم فلاحی ادارہ خدمتِ خلق فاؤنڈیشن دکھی انسانیت کی خدمت میں عملاً مصروف ہے اور اس کی جانب سے کراچی، اندرون سندھ اور ملک بھر میں شفا خانے، میت بس و ایسبیلنس سروس، اسپتالوں اور ڈسپنسریوں کے قیام کے ذریعے فلاحی سرگرمیوں کو فروغ دینا احسن اقدام ہے۔ ان کا کہنا تھا کہ نذیر حسین میڈیکل کمپلیکس کا قیام اور اس میں موجود طبی سہولیات سے ہر شخص بلا تفریق مستفید ہو سکتا ہے اور اس اسپتال کے قیام پر اندرون سندھ کے عوام قائد تحریک جناب الطاف حسین کے مشکور ہیں۔ اپنے پیغامات میں انہوں نے خدمتِ خلق فاؤنڈیشن کی فلاحی سرگرمیوں میں وسعت کیلئے دعائیں بھی کیں۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔ 8 اگست، 2011ء

متحدہ قومی موومنٹ کی رابطہ کمیٹی نے ایم کیو ایم میرپور خاص زون کے سابق زونل ممبر حبیب شیخ کے والد شیخ شوکت علی کے انتقال پر گہرے رنج و غم کا اظہار کیا ہے۔ ایک بیان رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے (آمین) دریں اثناء ایم کیو ایم کی رابطہ کمیٹی نے ایم کیو ایم شکارپور زون یونٹ بی شکارپور سٹی کے کارکن کرتال لعل کی والدہ محترمہ دھونئی نائی کے انتقال پر بھی گہرے دکھ اور افسوس کا اظہار کیا ہے۔

ایم کیو ایم نے امن و استحکام اور عوام کے درمیان بھائی چارے کیلئے ماضی میں بھی بڑی قربانیاں دی ہیں

اور وہ اب بھی قربانیاں دے رہی ہے۔ ڈاکٹر سلیم دانش

پاکستان میں موروثی سیاسی کلچر رائج ہے چند خاندان ہی چہرے بدل بدل کر ملک پر حکمرانی کر رہے ہیں جو جمہوریت کی نفی ہے

کارکنان اپنی ذمہ داریوں کو بحسن و خوبی انجام دیں اور تحریکی کام کو آگے بڑھائیں۔ سہیل خانزادہ

ایم کیو ایم یو کے ساؤتھ آل یونٹ کے زیر اہتمام منعقدہ افطار پارٹی سے خطاب

ایم کیو ایم یو کے کی ساؤتھ آل یونٹ کی تنظیم نو کا اعلان۔ محبوب الہی یونٹ انچارج، محسن اور نعیم آرائیں جو انٹ انچارج

جبکہ اشفاق الدین، وسیم، تمیز اور راشد یونٹ کمیٹی کے ارکان ہوں گے

لندن:۔۔۔ 8 اگست، 2011ء

متحدہ قومی موومنٹ ایک جمہوریت پسند جماعت ہے جو پاکستان میں حقیقی جمہوریت کے قیام اور فرسودہ نظام کے خاتمہ کیلئے جدوجہد کر رہی ہے۔ یہ بات ایم کیو ایم برطانیہ کے آرگنائزر ڈاکٹر سلیم دانش نے ایم کیو ایم یو کے ساؤتھ آل یونٹ کے زیر اہتمام منعقدہ افطار پارٹی سے خطاب کرتے ہوئے کہی۔ افطار پارٹی میں یونٹ کے کارکنوں اور ساؤتھ آل میں مقیم پاکستانیوں کی بڑی تعداد نے شرکت کی۔ افطار پارٹی سے ایم کیو ایم یو کے کی آرگنائزرنگ کمیٹی کے رکن سہیل خانزادہ نے بھی خطاب کیا جبکہ اس موقع پر آرگنائزرنگ کمیٹی کے ارکان عبدالحمید، ریحان عباسی، آصف جمیل، علی مرتضیٰ اور ہاشم اعظم بھی موجود تھے۔ سلیم دانش نے اپنے خطاب میں کہا کہ ایم کیو ایم نے امن و استحکام اور عوام کے درمیان بھائی چارے کیلئے ماضی میں بھی بڑی قربانیاں دی ہیں اور وہ اب بھی قربانیاں دے رہی ہے۔ انہوں نے کہا کہ پاکستان میں بدقسمتی سے موروثی سیاسی کلچر رائج ہے اور چند خاندان ہی چہرے بدل بدل کر ملک پر حکمرانی کر رہے ہیں جو جمہوریت کی نفی ہے، ایم کیو ایم ملک کو اس موروثی سیاسی کلچر اور چند خاندانوں کی اجارہ داری سے نجات دلانا چاہتی ہے اور ایسا نظام قائم کرنا چاہتی ہے جس میں غریب و متوسط طبقہ کو اس کے حقوق ملیں اور سب کے ساتھ مساوی سلوک کیا جائے۔ یو کے کی آرگنائزرنگ کمیٹی کے رکن سہیل خانزادہ نے کارکنوں پر زور دیا کہ وہ اپنی ذمہ داریوں کو بحسن و خوبی انجام دیں اور تحریکی کام کو آگے بڑھائیں۔ اس موقع پر ایم کیو ایم یو کے کی ساؤتھ آل یونٹ کی تنظیم نو کا بھی اعلان کیا گیا جس کے تحت محبوب الہی کو یونٹ انچارج، محسن اور نعیم آرائیں کو جو انٹ انچارج مقرر کیا گیا جبکہ اشفاق الدین، وسیم، تمیز اور راشد یونٹ کمیٹی کے ارکان ہوں گے۔

مجلس وحدت مسلمین کے سربراہ علامہ راجہ ناصر عباس جعفری کی قیادت میں علمائے کرام کے وفد کی ایم کیو ایم کی رابطہ کمیٹی کے اراکین سے ملاقات

کراچی:۔۔۔ 8 اگست، 2011ء

مجلس وحدت مسلمین کے سربراہ علامہ راجہ ناصر عباس جعفری کی قیادت میں علمائے کرام کے وفد نے گزشتہ روز خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے اراکین کنور خالد یونس اور سیف یارخان سے ملاقات کی۔ ملاقات میں وفد کے اراکین میں علامہ مرزا یوسف حسین، علامہ شیخ حسن صلاح الدین، علامہ شبیر بخاری، سید علی اوشت اور سید اظفر زیدی شامل تھے۔ اس موقع پر ایم کیو ایم علماء کمیٹی کے اراکین موجود تھے۔ ملاقات میں شہر بالخصوص صوبہ سندھ میں فرقہ وارانہ ہم آہنگی، قیام امن، دہشت گردی کے خاتمے اور بھارتی چارے کی فضاء کو فروغ دینے پر تبادلہ خیال کیا گیا۔ ملاقات میں وفد کے اراکین نے شہر اور صوبے میں اتحاد اللمسین، فرقہ واریت کے خاتمے کیلئے قائد تحریک جناب الطاف حسین کی کاوشوں کو خوش آئند قرار دیا۔ اس موقع پر وفد کے اراکین نے شہر میں تمام مذہبی جماعتوں کے درمیان باہمی اتحاد و یگانگت کو فروغ دینے اور امن و امان پر قابو پانے کیلئے اپنے بھرپور تعاون کا یقین بھی دلایا۔

حیدرآباد میں نذیر حسین میڈیکل کیمپلیکس کا قیام سندھ کے 98 فیصد عوام کی خدمت کرنے کا ایک مستحسن اقدام ہے، ایم کیو ایم ٹنڈوالہ یارزون

ٹنڈوالہ یارزون: 08 اگست 2011ء

متحدہ قومی موومنٹ ٹنڈوالہ یارزون کے انچارج وارا کین زونل کمیٹی نے حیدرآباد میں نذیر حسین میڈیکل کیمپلیکس کے قیام پر قائد تحریک جناب الطاف حسین اور ملک بھر کی 98 فیصد عوام کو دلی مبارکباد اور زبردست خراج تحسین پیش کیا ہے۔ اپنے ایک مشترکہ بیان میں انہوں نے مزید کہا ہے کہ حیدرآباد میں نذیر حسین میڈیکل کیمپلیکس کا قیام سندھ کے 98 فیصد عوام کی خدمت کرنے کا ایک مستحسن اقدام ہے۔ اپنی مدد آپ کے تحت نذیر حسین میڈیکل کیمپلیکس کا قیام گھٹن زدہ معاشرے میں بارش کے اس پہلے قطرے کی مانند ہے جس کی بدولت ملک بھر کی عوام کو بلا تفریق صحت کی بنیادی سہولیات انکی دہلیز پر میسر آسکیں گی۔ انہوں نے کہا کہ قائد تحریک الطاف حسین نے حکومتی وسائل کی عدم دستیابی کا شکوہ کرنے کے بجائے عوام کو بنیادی سہولیات کی فراہمی کے لئے عملی کردار ادا کر کے وہ قابل تقلید مثال قائم کی ہے جس کی بدولت ملک بھر میں صحت اور تعلیم کے شعبے میں انقلاب برپا کیا جاسکتا ہے۔

ایم کیو ایم ملک سے جاگیردارانہ، وڈیرانہ اور سردارانہ نظام کا خاتمہ چاہتی ہے تاکہ ملک میں غریب متوسط طبقہ کی حکمرانی ہو، میاں طاہر محمود

مختلف برادریوں کے لوگوں کی ایم کیو ایم میں شمولیت اس بات کی غمازی ہے کہ جناب الطاف حسین کا

پیغام حق پرستی ملک کے گوشے گوشے میں پھیل چکا ہے، اعظم دانیال جٹ

شالیمار ٹاؤن میں کارکنوں کی تربیتی نشست سے خطاب

لاہور: 8 اگست، 2011ء

ایم کیو ایم لاہور زون کے جوائنٹ میاں طاہر محمود نے کہا ہے کہ ایم کیو ایم واحد جماعت ہے جو 98 فیصد غریب متوسط طبقہ سے تعلق رکھنے والی سیاسی جماعت ہے متوسط طبقہ کے لوگوں کو ایوانوں میں پہنچاتی ہے، اس جماعت کے قائد جناب الطاف حسین بھی متوسط طبقہ سے تعلق رکھتے ہیں اور یہی وجہ ہے کہ غریب و مظلوم عوام کے مسائل سے بخوبی واقف ہیں، ایم کیو ایم ملک سے جاگیردارانہ، وڈیرانہ اور سردارانہ نظام کا خاتمہ چاہتی ہے تاکہ ملک میں غریب متوسط طبقہ کی حکمرانی ہو۔ ان خیالات کا اظہار انہوں نے شالیمار ٹاؤن میں ذمہ داران و کارکنان سے بات کرتے ہوئے کیا۔ انہوں نے مزید کہا کہ قائد تحریک جناب الطاف حسین عوام کے دکھ اور تکالیف کو اچھی طرح سے اس لئے محسوس کرتے کیونکہ وہ خود ان تکالیف مشکل و نامساعد حالت کا شکار رہے ہیں اور یہی وجہ ہے کہ انہوں نے حق پرست نمائندوں کو عوام کی بلا تفریق خدمات انجام دینے اور ان کے مسائل کو ترجیحی بنیاد پر حل کرنے کی ہدایت دے رکھی ہے۔ انہوں نے کہا کہ انقلاب اس ملک کا مقدر بن چکا ہے کیونکہ جہاں غربت ہوگی، بیر روزگاری، بھوک و فلاس، جنگل کا قانون ہوگا، نا انصافی ہوگی وہاں عوامی انقلاب جنم لیتا ہے اور حقوق سے محروم طبقہ کے عوام کا صبر کا پیمانہ لبریز ہونا فطری عمل ہے جو انقلاب کی شکل میں ملک میں آتا ہے جس کے سامنے بڑی سے بڑی دیوار بھی ڈھیر ہو جاتی ہے۔ اس موقع پر ڈسٹرکٹ انچارج لاہور میاں اعظم دانیال جٹ نے کہا کہ اب وقت آ گیا ہے کہ غریب متوسط طبقہ سے تعلق رکھنے والے افراد اپنے حقوق کی جنگ لڑنے کیلئے ایم کیو ایم کے پرچم تلے جمع ہو جائیں کیونکہ ایم کیو ایم ہی واحد جماعت ہے جو اس ملک سے جاگیردارانہ نظام کا خاتمہ کریگی اور حقوق سے محروم لوگوں کو ان کے حقوق دلانے گی۔ انہوں نے کہا قائد تحریک جناب الطاف حسین کا فکر و فلسفہ سندھ سے نکل کر ملک کے گوشے گوشے میں پھیل چکا ہے اور آج سینکڑوں کی تعداد میں مختلف برادریوں کے لوگوں کی ایم کیو ایم میں شمولیت اس بات کی غمازی ہے۔

ٹنڈوالہ یارکیمسٹ اینڈ ڈرگٹس ایسوسی ایشن کے عہدیداروں کا ٹنڈوالہ یار ضلع کی بحالی پر الطاف حسین سے اظہار تشکر

ٹنڈوالہ یار:۔۔۔08 اگست، 2011ء

ٹنڈوالہ یارکیمسٹ اینڈ ڈرگٹس ایسوسی ایشن کے عہدیدار سید محمد اشتیاق شاہ، محمد اعظم قائم خانی، شاہد لطیف خانزادہ اور دیگر نے ٹنڈوالہ یار ضلع کے قیام کے لئے بنیادی کردار ادا کرنے پر متحدہ قومی موومنٹ کے قائد جناب الطاف حسین سے اظہار تشکر کیا ہے۔ اپنے ایک بیان میں انہوں نے کہا ہے کہ ٹنڈوالہ یار ضلع کی حدود ضلع حیدرآباد میں شامل کئے جانے کے بعد پورے ضلع کی عوام میں شدید احساس محرومی اور بے چینی پایا جا رہا تھا۔ جس کا ادراک کرتے ہوئے ایم کیو ایم کے قائد جناب الطاف حسین نے عوامی امنگوں کے مطابق ٹنڈوالہ یار ضلع کی بحالی کے لئے اپنا مدبرانہ کردار ادا کیا۔ انہوں نے مزید کہا کہ ٹنڈوالہ یار ضلع کی بحالی کے اعلان سے ضلع بھر کی تاجر برادری میں خوشی کی لہر دوڑ گئی ہے۔ بلاشبہ ٹنڈوالہ یار ضلع کا قیام قائد تحریک الطاف حسین کی جانب سے پورے ضلع کی عوام کے لئے عید کے تحفے کی حیثیت رکھتا ہے۔

